

## **Need to provide houses under Pradha Mantri Awas Yojana to families presently living in tin shed houses-laid**

डॉ. भोला सिंह (बुलन्दशहर) : प्रधानमंत्री आवास योजना (PMAY) का उद्देश्य देश के हर नागरिक को पक्का घर उपलब्ध कराना है । हालांकि, इस योजना में ऐसे घरों को पात्रता से बाहर रखा गया है जिनकी छतें टीन की बनी हुई हैं । यह निर्णय ग्रामीण और शहरी क्षेत्रों में रहने वाले उन लाखों परिवारों के लिए असुविधाजनक साबित हो रहा है, जिनके घर स्थायी दीवारों के बावजूद टीन की छतों के कारण इस योजना के लाभ से वंचित हो रहे हैं । टीन की छतें मौसम की मार, गर्मी और ठंड से पर्याप्त सुरक्षा प्रदान नहीं करती हैं और न ही ये लंबे समय तक टिकाऊ होती हैं । ऐसे में, इन घरों को पक्का घर बनाने के लिए योजना के तहत पात्रता में शामिल करना आवश्यक है । मैं सरकार से आग्रह करता हूं कि प्रधानमंत्री आवास योजना के अंतर्गत टीन की छतों वाले घरों को भी योजना का लाभ प्रदान करने हेतु संशोधन किया जाए । इससे योजना के उद्देश्यों को अधिक प्रभावी तरीके से पूरा किया जा सकेगा ।